

नति स्त्री. (तत्.) 1. झुकाव, उतार 2. विनम्रता 3. प्रणाम का भाव 4. ज्योतिष की एक गणना 5. टेढ़ापन।

नतिनी स्त्री. (देश.) पुत्री की पुत्री, नातिन, दौहित्री।

नतीजा पुं. (फा.) 1. फल 2. परिणाम 3. सारांश, निष्पत्ति, भावार्थ 4. किसी कथा आदि से प्राप्त होने वाली शिक्षा।

नतीसी स्त्री. (फा.) लिखाई, लिखने की क्रिया या भाव।

नतु क्रि.वि. (तत्.) नहीं तो, अन्यथा, वरना उदा. 'कहि आपनो दू भेद। नतु चित उपजत -केशव।

नतैत पुं. (देश.) संबंधी, रिश्तेदार, नातेदार।

नत्थी स्त्री. (देश.) 1. कुछ कागजों, कपड़ों आदि को धागे, पिन आदि की सहायता से साथ मिलाने या चिपकाने का कार्य 2. इस प्रकार एकत्र किए गए कागजात, मिसल प्रयो. मेरा प्रार्थनापत्र नत्थी है।

नथ स्त्री. (देश.) नाक में पहना जाने वाला, वृत्ताकार आभूषण विशेष, सौभाग्य-सूचक आभूषण, बेसर (छोटी नथ)।

नथना पुं. (तद्.) नाक का आगे की ओर का दोनों ओर का फूला हुआ भाग मुहा. नथना फूलाना-क्रोध करना; नथना फूलना- क्रोध का लक्षण होना **अ.क्रि.** (देश.) 1. किसी के साथ नत्थी होना 2. छिदना, छेदा जाना।

नथनी स्त्री. (देश.) 1. नाक में पहनने की छोटी नथ 2. बुलाक, नाक के दोनों छिद्रों के बीच की झिल्ली में पहनी जाने वाली और नटकने वाली नथ 3. बैल या ऊँट के नाक में बँधी रस्सी।

नथुनी पुं. (देश) दे. नथनी।

नद पुं. (तत्.) 1. बड़ी और चौड़ी नदी 2. एक प्राचीन ऋषि **वि.** (तत्.) 1. नदी से उत्पन्न 2. नदी से संबद्ध।

नदथु पुं. (तत्.) 1. नाद, गर्जन 2. बैल का डकारना 3. रुदन।

नदन पुं. (तत्.) नाद करना, ध्वनि निकालना, शब्द करना।

नदनदीपति पुं. (तत्.) सागर, समुद्र।

नदना अ.क्रि. (तत्.) 1. पशुओं द्वारा शब्द करना रँभाना, भोंकना, मिमियाना आदि 2. वाद्य यंत्र आदि का बजना, आवाज गूँजना।

नदनु पुं. (तत्.) 1. मेघ, बादल 2. सिंह, शेर 3. शब्द, गर्जन 4. स्तुति की ध्वनि 5. युद्ध, संग्राम।

नदपति पुं. (तत्.) समुद्र (जहाँ सभी नद-नदियाँ जा मिलती हैं)।

नदम स्त्री. (देश.) दक्षिण में पैदा होने वाली एक प्रकार की कपास।

नदर स्त्री. (देश.) नदी अथवा नद के आस-पास का प्रदेश **वि.** जिसे किसी तरह का भय न हो, निडर।

नदराज पुं. (तत्.) दे. नदपति।

नदान वि. (फा.) 1. बे-समझ, नासमझ, बुद्धिहीन 2. छोटी उम्र का, संसार का व्यवहार न समझने वाला।

नदामत स्त्री. (अर.) 1. पश्चात्ताप 2. लज्जित होने का भाव, हया।

नदारद वि. (फा.) 1. गायब, अप्रस्तुत, मौजूद न होना, लुप्त, जो चला गया हो, जो चोरी हो गया हो, जो उपभोग कर लिया गया हो।

नदाल वि. (तत्.) भाग्यशाली।

नदि स्त्री. (तत्.) स्तुति।

नदिका स्त्री. (तत्.) छोटी नदी या नाला।

नदिया पुं. (तद्.) प्राचीन बंगाल प्रांत (वर्तमान में बांग्लादेश) में स्थित नवद्वीप नामक जिला जो न्यायशास्त्र की विद्यापीठ के लिए प्रसिद्ध था। यह संभवतः पद्मा (ब्रह्मपुत्र) के आसपास जलबहुल क्षेत्र में स्थित रहा होगा **स्त्री.** (तद्.) नदी।